



Kunsill
tal-Unjoni Ewropea

Brussell, 14 ta' Ġunju 2024
(OR. en)

Fajl Interistituzzjonali:
2022/0195(COD)

7629/24
ADD 1 REV 5

CODEC 776
ENV 284
CLIMA 110
FORETS 84
AGRI 207
POLMAR 9

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' REGOLAMENT TAL-PARLAMENT EWROPEW U TAL-KUNSILL dwar ir-restawr tan-natura u li jemenda r-Regolament (UE) 2022/869 (l-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni mill-Ġermanja

Ir-Regolament dwar ir-Restawr tan-Natura qed jiġi adottat f'mument meta s-settur agrikolu qed jiffaċċa sfidi fundamentali. Ir-Repubblika Federali tal-Ġermanja tenfasizza l-importanza vitali ta' settur agrikolu lest għall-futur. Ekosistemi li jiffunzjonaw huma bażi indispensabbli f'dan ir-rigward. Ir-Repubblika Federali tal-Ġermanja tqis li huwa kruċjali għall-implimentazzjoni tar-Regolament dwar ir-Restawr tan-Natura li ma jirriżultawx piżijiet addizzjonali fuq l-azjendi agrikoli.

Dikjarazzjoni mill-Estonja

L-Estonja tappoġġa bil-qawwa l-Liġi dwar ir-Restawr tan-Natura. Ahna nqisu li l-Liġi dwar ir-Restawr tan-Natura hija waħda mill-aktar għodod importanti biex jitwaqqaf u jitregġa' lura t-telf perikoluż tal-bijodiversità fl-Ewropa u jiġi żgurat ambjent b'saħħtu, reżiljenti u sikur għalina u għat-tfal tagħna. In-natura bijodiversa hija l-aktar alleat b'saħħtu tagħna fil-ġlieda kontra t-tibdil fil-klima u fl-adattament għall-impatti tiegħu. Is-sostenibbiltà tal-produzzjoni tal-ikel, il-forestrija, il-forniment ta' servizzi vitali tal-ekosistema – dawn kollha jiddependu fuq in-natura u l-bijodiversità. Barra minn hekk, għandna responsabbiltajiet mhux biss lejn iċ-ċittadini tagħna u l-ġenerazzjonijiet futuri iżda wkoll lejn il-komunità globali. Ir-Regolament iservi bilanċ tajjeb bejn il-miżuri meħtieġa li jindirizzaw il-htigijiet urġenti u reali tal-ambjent naturali, u fl-istess hin iqis l-isforzi u ċ-ċirkostanzi differenti fl-Istati Membri u jipprovdi l-flessibbiltajiet meħtieġa biex dawn jiġu indirizzati.

Dikjarazzjoni mil-Latvja

Il-Latvja għadha tikkondividi tħassib serju dwar il-proporzjonalità tad-dispożizzjonijiet dwar ir-restawr tal-ekosistemi agrikoli fir-rigward ta' miżuri li għandhom l-għan li jirrestawraw il-ħamrija organika fl-użu agrikolu li tikkostitwixxi torbieri skulati.

Madankollu, il-Latvja tappoġġa l-adozzjoni tal-Proposta għal Regolament dwar ir-restawr tan-natura, kif ukoll l-għan ewlieni ta' din il-proposta - li n-natura tingieb lura fil-kontinent kollu għall-benefiċċju tal-bijodiversità, il-klima u n-nies.

Fl-opinjoni tagħna, dispożizzjonijiet ibbażati fuq l-isforz b'miri kwantitattivi għar-restawr u t-tixrib mill-ġdid tal-ħamrija organika għadhom jikkostitwixxu riskju li ċerti Stati Membri b'kundizzjonijiet klimatiċi speċifiċi jiġu affettwati b'mod sproporzjonat.

Il-Latvja hija Stat Membru b'sehem fost l-aktar baxxi ta' art agrikola (30 % mid-daqs totali tal-art) fl-UE. Fl-istess hin il-Latvja hija waħda mill-ftit Stati Membri bl-ogħla sehem ta' ħamrija organika li tinsab fuq artijiet agrikoli.

Minħabba l-ispeċifitàt u ċ-ċirkostanzi partikolari, jenhtieg li l-miżuri ta' restawr permezz tat-tixrib mill-ġdid ma jaffettwawx b'mod negattiv il-produzzjoni agrikola, li hija waħda mis-setturi ekonomiċi ta' prijarità fil-Latvja.

Barra minn hekk, it-tixrib mill-ġdid iżid ukoll l-emissjonijiet tal-metan, li huwa t-tieni l-aktar gass li jikkontribwixxi għall-effett ta' serra. F'xi kazijiet, it-tixrib mill-ġdid jista' jmur kontra l-kisba tal-għanijiet klimatiċi tal-LULUCF tal-Latvja, speċjalment fuq terminu qasir.

Id-disponibbiltà ta' finanzjament addizzjonali hija prerekwizit essenzjali biex jintlaħqu l-miri stabbiliti minn dan ir-regolament.

Meta jiġu stabbiliti l-miri ambjentali u klimatiċi - l-aspetti kollha tas-sostenibbiltà tal-ġestjoni tal-art, l-agrikoltura u l-forestrija jridu jitqiesu b'mod ibbilanċjat.

Dikjarazzjoni mil-Litwanja

Il-Litwanja tikkondividi tħassib dwar l-implimentazzjoni tar-rekwiziti tar-Regolament dwar ir-Restawr tan-Natura. Speċjalment fil-qasam tal-agrikoltura minhabba dispozizzjonijiet dwar ir-restawr ta' ekosistemi agrikoli.

Madankollu, il-Litwanja tappoġġa l-għan ġenerali u l-miri speċifiċi tar-Regolament dwar ir-Restawr tan-Natura li jagħtu kontribut kbir għar-restawr kontinwu u fit-tul tal-ekosistemi fiż-żoni tal-art u tal-baħar kollha tal-Unjoni Ewropea.

Aħna nemmnu li r-Regolament jista' jsib il-bilanċ it-tajjeb bejn il-miżuri meħtieġa biex jitwaqqaf it-telf tal-bijodiversità u l-kunsiderazzjoni taċ-ċirkostanzi differenti tal-Istati Membri u l-provvediment tal-flessibbiltà meħtieġa biex dawn jiġu indirizzati.

Madankollu, l-implimentazzjoni tar-Regolament ser iżżid il-piż amministrattiv u finanzjarju, speċjalment fis-setturi tal-agrikoltura u tal-forestrija fil-Litwanja. Għalhekk, finanzjament stabbli, ċar, solidu u mmirat, b'mod partikolari permezz tal-istrumenti finanzjarji tal-UE, huwa wiehed mill-prekundizzjonijiet għall-implimentazzjoni effettiva tal-miżuri ta' restawr u għall-kumpens għal livelli differenti ta' restrizzjonijiet fuq l-attività ekonomika.

Barra minn hekk, ir-rekwiziti l-ġodda ma jridux jaffettwaw b'mod negattiv il-produzzjoni agrikola, kif ukoll il-ktajjen tal-provvista tal-ikel. L-ispeċifiċitajiet nazzjonali għandhom jitqiesu matul il-perjodu ta' implimentazzjoni, filwaqt li jinżammu fil-pjanijiet ta' implimentazzjoni nazzjonali u jiġi allokat finanzjament suffiċjenti mill-istrumenti finanzjarji Ewropej.

Dikjarazzjoni min-Netherlands

Il-Gvern tan-Netherlands jixtieq itenni li huwa jissottolinja l-importanza tar-Regolament dwar ir-Restawr tan-Natura u jappoġġa l-ambizzjoni ġenerali tiegħu. Nixtiequ niringrazzjaw lill-Presidenza Franciża, Żvediża, Spanjola u Belġjana kif ukoll lill-Kummissjoni u lill-Parlament Ewropew għall-approċċ kostruttiv tagħhom fil-konkluzjoni tar-Regolament. Nixtiequ nesprimu l-apprezzament tagħna lis-shab kollha tal-UE li hađu t-tħassib tan-Netherlands bis-serjetà u ppruvaw isibu soluzzjonijiet biex jakkomodaw dawn l-isfidi matul in-negozjati.

Madankollu, il-Parlament Netherlandiż adotta b'maġġoranza vasta mozzjoni li titlob lill-Gvern jivvota kontra r-Regolament dwar ir-Restawr tan-Natura, meta titqies l-isfida sostanzjali biex jintlahqu l-oġettivi attwali u futuri biex tiġi restawrata n-natura fil-kuntest ta' densità għolja tal-popolazzjoni u pressjoni għolja fuq l-użu tal-art ikkawżata minn asserzjonijiet ekonomiċi, soċjali u ambjentali f'kompetizzjoni, u r-riskji relatati ta' konsegwenzi legali u ta' politika. L-għanijiet vinkolanti għall-2040 u l-2050 stabbiliti permezz tar-Regolament jintensifikaw l-isfidi għall-implimentazzjoni. Konsegwentement, il-Gvern tan-Netherlands ser jivvota kontra r-Regolament.

Meta r-Regolament jiġi adottat uffiċjalment u jkun daħal fis-seħh, in-Netherlands huma impenjati li jimplimentaw ir-Regolament b'mod li jirnexxi. Għandna l-għan li nimplimentaw ir-Regolament b'tali mod li l-piż amministrattiv u r-rekwiżiti legali għal proġetti rilevanti għas-soċjetà jkunu limitati kemm jista' jkun u ser infittxu użu multifunzjonali tal-art u tar-riżorsi fil-qafas tar-Regolament. In-Netherlands jistennew b'interess li jzommu djalogu kontinwu mal-Kummissjoni u l-Istati Membri biex jiżguraw li r-Regolament jikkontribwixxi għar-restawr tal-ekosistemi għan-nies, il-klima u l-pjaneta.

Dikjarazzjoni mill-Polonja

Il-Polonja tapprezza l-isforzi li għamlu l-Kummissjoni Ewropea u l-Parlament Ewropew fit-thejjija tar-Regolament propost, li hu twegiba għall-waħda mill-aktar sfidi kbar fid-dinja moderna. Il-Gvern Pollak jiringrazzja lill-Presidenza Franciża, Żvediża, Spanjola u Belġjana għall-isforzi tagħhom biex jilhqqu compromess matul in-negozjati dwar dan ir-Regolament.

Il-Gvern Pollakk jifhem bis-shih il-htieġa għal miżuri effettivi biex iħarsu u jirrestawraw ir-riżorsi naturali, bħal dawk inklużi fil-Liġi dwar ir-Restawr tan-Natura tal-UE, u l-appoġġ għal dan l-att li wrew għadd ta' organizzazzjonijiet nongovernattivi, komunitajiet xjentifiċi u Stati Membri oħrajn. Il-Polonja enfasizzat kemm-il darba r-rwol u l-importanza tal-bijodiversità u l-impatt tagħha fuq it-tħaddim tajjeb tal-ekosistemi kollha u s-sigurtà tas-soċjetajiet tal-lum u tal-futur fil-kuntest tal-kisba tal-għanijiet ta' żvilupp sostenibbli. Ir-Regolament jonqos milli jagħraf id-diskrepanzi possibbli bejn l-oġettivi ta' ħarsien u restawr tal-ekosistemi u l-metodi ta' kif jiġu implimentati dawn l-oġettivi. Għal din ir-raġuni, il-Polonja ma tistax tappoġġa r-Regolament.

Kwistjonijiet marbutin mal-agrikoltura - mhux biss fil-Polonja iżda fl-Unjoni Ewropea ingenerali - jqajmu dubji legittimi dwar l-adozzjoni sħiħa tal-prinċipji tal-abbozz ta' Regolament. Dawn il-kwistjonijiet huma spiss marbutin mal-elementi bażiċi tat-tħaddim tas-suq agrikolu tal-UE f'dak li għandu x'jaqsam mal-bidliet sistemiċi introdotti skont il-prinċipji tal-istrategġija tal-Patt Ekoloġiku Ewropew li qed jiġu nnegozjati mill-ġdid bħalissa.

Il-Polonja tqis li l-oġettivi tar-Regolament huma ambizzjużi; Madankollu, hemm tħassib dwar jekk dawn l-attivitajiet jistgħux isiru b'mod effettiv, partikolarment mill-aspett finanzjarju. Mindu bdiet il-hidma fuq il-Liġi dwar ir-Restawr tan-Natura, il-Polonja dejjem qajmet il-kwistjoni tan-nuqqas ta' garanzija ta' riżorsi finanzjarji adegwati għar-restawr tan-natura (għall-konformità mal-obbligi skont ir-Regolament). Biex ngħaddu għall-fażi ta' implimentazzjoni tal-oġettivi ddikjarati neħtieġu żieda fil-livell ta' allokazjonijiet finanzjarji għal-attivitajiet ta' restawr tan-natura.

Barra minn hekk, fil-fehma tal-Polonja l-perjodu ta' żmien stipulat fid-dokumenti mhuwiex xieraq, minhabba l-kumplessità u n-natura dewwiema tal-ippjanar u l-proċessi ta' bini mill-ġdid u restawr tal-ekosistemi.

Dikjarazzjoni mill-Kummissjoni

L-UE u l-Istati Membri tagħha huma partijiet għall-Konvenzjoni tal-Kummissjoni Ekonomika għall-Ewropa tan-Nazzjonijiet Uniti (UNECE) dwar l-Aċċess għall-Informazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali tal-25 ta' Ġunju 1998 (il-"Konvenzjoni ta' Aarhus").

L-Istati Membri jinhtigilhom jiżguraw li l-membri tal-pubbliku kkonċernat, li għandhom interess suffiċjenti jew li iżommu l-indeboliment ta' dritt f'konformità mad-dritt nazzjonali, ikollhom aċċess għal proċedura ta' rieżami quddiem qorti tal-ġustizzja, jew korpi indipendenti u imparzjali stabbilit bil-liġi, biex jikkontestaw il-legalità sostantiva jew proċedurali tal-pjanijiet nazzjonali ta' restawr u kwalunkwe nuqqas ta' azzjoni tal-awtoritajiet kompetenti, irrispettivament mir-rwol li l-membri tal-pubbliku kkonċernat kellhom matul il-proċess għat-tnejn u l-istabbiliment ta' tali pjanijiet nazzjonali ta' restawr. Dan għandu jikkonforma mal-ġurisprudenza rilevanti tal-Qorti tal-Ġustizzja tal-Unjoni Ewropea relatata mal-aċċess għall-ġustizzja fi kwistjonijiet ambjentali u b'rispett shiħ tal-obbligi li l-Istati Membri impenjaw ruhhom għalihom bħala partijiet għall-Konvenzjoni ta' Aarhus¹.

¹ Ara wkoll il-Komunikazzjoni dwar "It-titjib tal-aċċess għall-ġustizzja fi kwistjonijiet ambjentali fl-UE u fl-Istati Membri tagħha" (dok. 11854/20 - COM(2020) 0643).